



संघीय संसद
प्रतिनिधि सभा
नवौं अधिवेशन
बैठक संख्या - ९

सूचनापत्र - २
(बैठकको कारवाहीको संक्षिप्त विवरण)

२०७८ साल असोज १४ गते बिहीबार

प्रतिनिधि सभाको आजको बैठक सम्माननीय सभामुख श्री अग्निप्रसाद सापकोटाको अध्यक्षतामा दिनको १:१० बजे प्रारम्भ भयो ।

सर्वप्रथम बैठक प्रारम्भ हुनासाथ नेपाल कम्युनिष्ट पार्टी (एमाले)का सभामा उपस्थित मा० सदस्यहरू सभामुख आशान अगाडिको वेलमा आई विभिन्न नाराहरू लगाउने क्रम शुरु गर्नुभयो ।

यसैबीच सम्माननीय सभामुखले सभाको बैठकमा भैरहेको नियमित अवरोधले संसदले गर्नुपर्ने कार्यहरू प्रभावित हुन पुगेको छ, बैठकको सहज संचालनमा बाधा पुगिरहेको छ । सभा संचालनका लागि सहयोग गर्नु हामी सबैको उत्तिकै दायित्व पनि हो, सो प्रति संवेदनशील हुन अनुरोध गर्दछु । माननीय सदस्यहरूलाई सभामा आफ्नो कुराहरू राखेर बैठकलाई सुव्यवस्थित तरिकाबाट सञ्चालन गर्न आ-आफ्नो आशन ग्रहण गरी सहयोग गरिदिन र प्रतिनिधिसभा नियमावली, २०७५ को नियम ६ को उपनियम (६) बमोजिम बैठक संचालनमा आवश्यक सहयोगको लागि समेत अनुरोध गर्दछु भन्नुभयो ।

त्यसैगरी सम्माननीय सभामुखले नेपालको संविधानको धारा १०५ ले अदालतमा विचाराधीन मुद्दाहरूको सम्बन्धमा न्याय निरूपणमा प्रतिकूल असर पार्ने विषयमाथि संघीय संसदको कुनै सदनमा छलफल गर्न बन्देज गरेको कुरा पुनः स्मरण गराउनुका साथै प्रतिनिधि सभा नियमावली, २०७५ को नियम २१ को खण्ड (ख), (ग) र (घ) का प्रावधानहरू हामी सबैले पालना गर्नुपर्ने प्रावधानहरू हुन् उल्लिखित प्रावधानहरू पालनाको लागि पुनः अनुरोध गर्दछु भन्नुभयो ।

तदुपरान्त सम्माननीय सभामुखबाट बारम्बार आशन ग्रहणको लागि अनुरोध गर्नुहुँदा पनि नेपाल कम्युनिष्ट पार्टी (एमाले)का मा० सदस्यहरूबाट नारा लगाउने क्रम नारेकिएपछि नाराको बीच सम्माननीय सभामुखले राष्ट्रपतिको कार्यालयबाट प्राप्त हुन आएको निम्नलिखित पत्रहरूको व्यहोरा पढेर सुनाउनु भयो ।

(क) सम्माननीय राष्ट्रपति श्रीमती विद्यादेवी भण्डारीज्यूले नेपाल सरकार, मन्त्रिपरिषद्को सिफारिशमा नेपालको संविधानको धारा ११४ को उपधारा (२) को खण्ड (ख) बमोजिम राजनीतिक दलसम्बन्धी (दोस्रो संशोधन) अध्यादेश, २०७८ मिति २०७८/६/११ गते खारेज गर्नुभएको व्यहोरा जानकारीको लागि अनुरोध गर्दछु ।

(तोयनारायण ज्ञवाली)
सचिव

मिति :- २०७८/६/११

(ख) संघीय संसदको दुवै सदनको बैठकबाट पारित भई नेपालको संविधानको धारा ११३ को उपधारा (१) बमोजिम प्रमाणीकरणको लागि पेश हुन आएका देहाय बमोजिमका विधेयकहरू सम्माननीय राष्ट्रपति श्रीमती विद्यादेवी भण्डारीज्यूबाट नेपालको संविधानको धारा ११३ को उपधारा (२) बमोजिम प्रमाणीकरण भएकोले सो को प्रमाणीकृत प्रतिहरू थान २ (दुई) यसैसाथ संलग्न राखी पठाइएको व्यहोरा अनुरोध गर्दछु ।

क्र.सं.	विधेयक नं.	विधेयकको नाम	प्रमाणीकरण मिति
१	२	आर्थिक विधेयक, २०७८	२०७८/६/१३
२.	३	राष्ट्र ऋण उठाउने विधेयक, २०७८	२०७८/६/१३

(तोयनारायण ज्ञवाली)
सचिव

मिति :- २०७८/६/१३

तत्पश्चात सम्माननीय प्रधानमन्त्रीको तर्फबाट मा० कानून, न्याय तथा संसदीय मामिला मन्त्री श्री ज्ञानेन्द्रबहादुर कार्कीले “महालेखा परीक्षकको अन्ठाउन्नौं वार्षिक प्रतिवेदन, २०७८” पेश गर्नुभयो ।

तदनन्तर अर्को बैठक २०७८ साल असोज १९ गते मंगलबार दिनको १:०० बजे बस्नेगरी दिनको १:२० बजे स्थगित भयो ।

डा. भरतराज गौतम
संघीय संसदको महासचिव